

సిగరెట్లపై జీఎస్టీ 40 శాతానికి పెంపు!
న్యూఢిల్లీ : సిగరెట్లు, ఇతర పొగాకు ఉత్పత్తులపై జీఎస్టీని 40 శాతానికి పెంచాలని కేంద్ర ప్రభుత్వం యోచిస్తోంది. ఈ ఉత్పత్తులపై జీఎస్టీ ప్రస్తుతం 28% ఉంది. దీంతోపాటు కాంపెన్సేషన్ సెన్స్, ఇతర చార్జీలు కలిపి 53 శాతం దాకా అవుతున్నాయి. ప్రస్తుతం అమల్లో ఉన్న కాంపెన్సేషన్ సెన్స్ గడువు 2026 మార్చి 31తో ముగుస్తుంది. అయినప్పటికీ మొత్తం పన్నుపై దీని ప్రభావం వడకుండా ఉండేందుకు జీఎస్టీని పెంచాలని భావిస్తోంది. కాగా, సిగరెట్లపై పన్ను 7 ఏడాదాకా ఉండాలన్న ప్రపంచ ఆరోగ్య సంస్థ సిఫారసు కన్నా తక్కువే కానుంది. ఇదిలా ఉండగా.. కాంపెన్సేషన్ సెన్స్ స్థానంలో హెల్త్ సెన్స్ను ప్రవేశపెట్టి యోచనలో కూడా కేంద్ర ప్రభుత్వం ఉన్నట్లు ప్రచారం జరుగుతోంది.



www.garudavarthanews.com
www.garudavarthanews.in

గరుడ వార్త

తెలుగు దినపత్రిక

మేడ్చల్ మల్కాజ్ గిరి సంపుటి : 4 సంచిక : 1 గురువారం 29 జనవరి 2026 పేజీలు : 4 వెల : రూ. 2.00

అవినీతి కట్టడితా ప్రజాధీనిం సద్వినియోగం

పార్లమెంట్ బడ్జెట్ సమావేశాల ప్రారంభ ప్రసంగంలో రాష్ట్రపతి ద్రోహ ముర్చు

న్యూ ఢిల్లీ, జనవరి 28: 2026 పార్లమెంట్ బడ్జెట్ సమావేశాల తొలి రోజైన ఇవాళ రాష్ట్రపతి ద్రౌపది ముర్ము ఉభయసభల్ని ఉద్దేశించి ప్రసంగించారు. ఈ సందర్భంగా రాష్ట్రపతి.. దేశం వికసిం భారత్ వైపు పయనిస్తోందని చెప్పారు. పేదల అభ్యున్నతికి ప్రభుత్వం కట్టుబడి ఉందని, గత పదేళ్లలో పేదల కోసం 4 కోట్ల ఇళ్లు కట్టించామని, జిల్ జీవన్ మిషన్ ద్వారా గ్రామాలకు తాగునీరు అందిస్తున్నామని రాష్ట్రపతి తెలిపారు. 'పదేళ్లలో 25 కోట్ల మందిని పేదరికం నుంచి బయటకు తీసుకొచ్చాం. సామాజిక న్యాయం ప్రాతిపదికన కేంద్రం పనిచేస్తోంది. వందేభారత్, అమృత్ భారత్ రైతల్ ద్వారా సేవలు విస్తరించాం. ప్రతి పౌరుడికి జీవిత బీమా కల్పించడం ప్రభుత్వ లక్ష్యం. ఆయుష్మాన్ భారత్ కోట్లమందికి వైద్యసేవలందిస్తున్నాం. వరి ఉత్పత్తిలో ప్రపంచంలోనే భారత్ నెం1 స్థానంలో నిలిచింది. అక్వా, పాల ఉత్పత్తుల్లో భారత్ ముందంజలో ఉంది' అని రాష్ట్రపతి వెల్లడించారు. దేశంలో స్పేస్ టూరిజం అభివృద్ధికి ఎన్నో అవకాశాలున్నాయని రాష్ట్రపతి అన్నారు. భవిష్యత్లో అంతరిక్షంలో భారత్ స్పేస్ స్టేషన్ ఏర్పాటు చేస్తామని, జమ్మాతశ్శీర్లో అత్యంత ఎత్తైన రైల్వే బ్రిడ్జి నిర్మించామని గుర్తు చేశారు. గత 11 ఏళ్లలో భారత ఆర్థిక వ్యవస్థ వేగంగా

అభివృద్ధి చెందిందని రాష్ట్రపతి చెప్పారు. ఇంకా రాష్ట్రపతి తన ప్రసంగంలో ఏమన్నారంటే.. 'అవినీతి కట్టడితో ప్రభుత్వ ప్రజా ధనాన్ని సద్వినియోగం చేస్తోంది. GST స్లాబ్ల తగ్గింపుతో దేశ ప్రజల కొనుగోలు శక్తి పెరిగింది. యూరోపియన్ యూనియన్తో ఫ్రీ ట్రేడ్ అగ్రిమెంట్ చేసుకున్నాం. రూ. 12 లక్షల వార్షిక ఆదాయం వరకు ఆదాయపు పన్ను లేకుండా చేశాం. స్టార్ట్ యప్ ఎగుమతుల్లోనూ భారత్ దూసుకెళ్తోంది. భారత్ పవర్ టెక్నాలజీ హబ్ గా రూపొందుతోంది. గ్రీన్ ఎనర్జీ రంగంలో భారత్ ను పవర్ హౌస్ గా తయారు చేస్తున్నాం. భవిష్యత్లో 100 గిగావాట్ల న్యూక్లియర్ ఎనర్జీ ఉత్పత్తి లక్ష్యం. 500 గిగావాట్ల గ్రీన్ ఎనర్జీ ఉత్పత్తికి చర్యలు. వికసిం భారత్ లో రైతుకు అధిక ప్రాధాన్యత' ఉంటుందని రాష్ట్రపతి స్పష్టం చేశారు. 'గ్రామీణ ఉపాధి కల్పన కోసం జీ రామ్? జీ చట్టం తీసుకొచ్చాం. దేశాభివృద్ధిలో మహిళలకు కీలక పాత్ర కల్పించాం. ఆపరేషన్ సిందూర్.. మన సైనికుల సత్తా చాటింది. భారత్ పై దాడిచేస్తే ఏం జరుగుతుందో ప్రపంచం చూసింది. రక్షణరంగ ఉత్పత్తుల ఎగుమతి రికార్డు స్థాయిలో పెరిగింది. ఆపరేషన్ సిందూర్ తర్వాత భారత్ డిఫెన్స్ ఉత్పత్తులకు గిరాకీ పెరిగింది. నాన్ చిప్ల



తయారీపైన భారత్ దృష్టి సారించింది. మైక్రో చిప్ల తయారీలో స్వయంసహృద్ధి సాధించాలి. ఎలక్ట్రానిక్స్ పరిశ్రమలో 15 లక్షల ఉద్యోగాలు సృష్టించగలిగాం. ముద్ర యోజన ద్వారా చిరువ్యాపారులకు

భారీగా రుణాలు'. వంటి ఎన్నో ప్రభుత్వ కార్యక్రమాల్ని రాష్ట్రపతి తన ప్రసంగంలో వెల్లడించారు. పీఎం విశ్వకర్మ యోజనతో 20 లక్షల మందికి శిక్షణ ఇస్తున్నామని రాష్ట్రపతి తెలిపారు.



మహారాష్ట్ర రాజకీయాల్లో ఓ పాకింగ్ ఘటన చోటు చేసుకుంది. ఆ రాష్ట్ర ఉప ముఖ్యమంత్రి అజిత్ అనంతరావు పవార్ ఇవాళ (జనవరి 28) పుణేలో చార్జర్డ్ విమానం కూలిపోవడంతో దుర్మరణం చెందారు. ఈ ఘటనలో ఆయనతోపాటు విమానంలో ఉన్న మరో నలుగురు కూడా ప్రాణాలు కోల్పోయారు. ముంబై నుంచి బారామతి వెళ్తున్న ఈ ప్రైవేట్ ఎయిర్ క్రాఫ్ట్ ఉదయం 8:45 గంటల సమయంలో క్రాష్ అయినట్లు అధికారిక వర్గాలు తెలిపాయి. అజిత్ పవార్ వయసు 66 సంవత్సరాలు. **కుప్పకూలిన విమానం..** మహారాష్ట్ర డిప్యూటీ సీఎం అజిత్ పవార్ ప్రయాణిస్తోన్న విమానం బారామతిలో ల్యాండ్ అయ్యే సమయంలో కుప్పకూలినట్లు తెలుస్తోంది. కూలిన వెంటనే విమానం నుంచి పెద్ద ఎత్తున మంటలు చెలరేగాయి. అజిత్ పవార్.. బారామతిలో బహిరంగ సభకు వెళ్తుండగా ఈ ప్రమాదం చోటుచేసుకున్నట్లు సమాచారం. ఘటనాస్థలిలో సహాయక చర్యలు కొనసాగుతున్నాయి. **మొత్తం ఐదుగురు మృతి...** కూలిపోయి అగ్నికి ఆహుతైన విమానంలో మహారాష్ట్ర ఉప ముఖ్యమంత్రి

అజిత్ పవార్ తోపాటు, మరో ఇద్దరు సిబ్బంది (ఒక పీఎస్ఓ, ఒక సహాయకుడు) మరో ఇద్దరు (పైలట్, కో-పైలట్) మొత్తం ఐదుగురు ఈ చార్జర్డ్ విమానంలో ఉన్నారు. ప్రాథమిక సమాచారం ప్రకారం, విమానంలో ఉన్న ఏ ఒక్కరూ ఈ ప్రమాదం నుండి ప్రాణాలతో బయటపడలేదని డిజీసీపి (పౌర విమానయాన డైరెక్టరేట్ జనరల్) అధికారికంగా ప్రకటించింది. **బలమైన నేత అజిత్ పవార్...** అజిత్ పవార్ నేషనలిస్ట్ కాంగ్రెస్ పార్టీ (NCP) - అజిత్ పవార్ వర్గం) అధ్యక్షులు. మహారాష్ట్రలో అత్యధిక కాలం ఉప ముఖ్యమంత్రిగా పనిచేసిన నాయకుడు. 2024 డిసెంబరు 5 నుంచి దేవేంద్ర ఫడ్కర్ సీట్ ముఖ్యమంత్రిగా ఉన్న మహాయుతి ప్రభుత్వంలో ఏకనాథ్ షిండేతో కలిసి డిప్యూటీ సీఎంగా పనిచేస్తున్నారు. **ఘటనా స్థలం..** ప్రమాదం వార్త తెలిసిన వెంటనే ఘటనా స్థలానికి రక్షణ సిబ్బంది, పోలీసులు, ఫైర్ సర్వీస్ బృందాలు చేరుకున్నాయి. డిప్యూటీ సీఎం విమాన ప్రమాదంలో చనిపోయారన్న వార్త తెలిసి ముఖ్యమంత్రి దేవేంద్ర ఫడ్కర్, మరో ఉపముఖ్యమంత్రి ఏకనాథ్ షిండే, ఇతర నాయకులు దిగ్భ్రాంతికి గురయ్యారు. ప్రభుత్వం, ప్రతిపక్షాలు ఈ దుర్ఘటనపై తీవ్ర ఆవేదన, దిగ్భ్రాంతి వ్యక్తం చేస్తున్నాయి. ప్రజలు పెద్ద ఎత్తున ఘటనాస్థలానికి చేరుకుంటున్నారు. **తీరని లోటు...** బారామతి నియోజకవర్గం నుంచి బలమైన జేస్ ఉన్న అజిత్ పవార్.. శరద్ పవార్ అన్నయ్య కుమారుడు. రాజకీయంగా చాలా శక్తివంతమైన వ్యక్తిగా ఎదిగారు. ఆయన మరణంతో మహారాష్ట్ర రాజకీయాల్లో భారీ లోటు ఏర్పడిందని పలువురు రాజకీయ ప్రముఖులు చెబుతున్నారు. పవార్ మృతితో.. NCP (అజిత్ వర్గం), మహాయుతి కూటమి, బారామతి ప్రాంతీయ రాజకీయాలపై తీవ్ర ప్రభావం పడనుంది.



మహారాష్ట్ర ఉప ముఖ్యమంత్రి అజిత్ పవార్ విమాన ప్రమాదంలో మృతి చెందిన విషయం తెలిసిందే. ఈ ఘటనపై కేంద్ర పౌర విమానయాన శాఖ మంత్రి రామ్మోహన్ నాయుడు స్పందిస్తూ.. ప్రాథమిక వివరాలను వెల్లడించారు. ప్రమాదం జరిగిన సమయంలో బారామతి విమానాశ్రయంలో విజిబులిటీ తగ్గినట్లు తెలిందని మంత్రి తెలిపారు. ల్యాండింగ్ సమయంలో రన్వే స్పష్టంగా కనిపిస్తుందా లేదా అని ఎయిర్ ట్రాఫిక్ కంట్రోల్ అధికారులు ఫైలట్లను ప్రశ్నించారని, రన్వే కనిపించడం లేదని వారు సమాధానం ఇచ్చినట్లు వెల్లడించారు. దీంతో భద్రతా కారణాల దృష్ట్యా విమానం కొంతసేపు గాల్లోనే చక్కర్లు కొట్టినట్లు ఆయన చెప్పారు. అనంతరం రెండోసారి ల్యాండింగ్ కు ప్రయత్నించే సమయంలో మళ్లీ రన్వే కనిపిస్తుందా అని ఏటీసీ ప్రశ్నించగా, ఫైలట్లు సానుకూలంగా సమాధానం ఇచ్చారని, దాంతో ల్యాండింగ్ కు అనుమతి ఇవ్వగా, ఆ క్షణాల్లోనే విమానం ప్రమాదానికి గురైనది తెలిపారు. ఈ ఘటనపై అన్ని కోణాల్లో లోతైన విచారణ చేపడతామని కేంద్ర మంత్రి స్పష్టం చేశారు. పూర్తి వివరాలు సేకరించిన తర్వాత వాస్తవాలను ప్రజల ముందుంచుతామని తెలిపారు. ఇప్పటికే డిజీసీపి తో పాటు ఎయిర్ క్రాఫ్ట్ యాక్సిడెంట్ ఇన్వెస్టిగేషన్ బ్యూరోకి చెందిన ప్రత్యేక బృందాలు పుణేకు చేరుకుని దర్యాప్తు ప్రారంభించినట్లు వెల్లడించారు. ఇదే అంశంపై డిజీసీపి వర్గాలు కూడా స్పందించాయి. ల్యాండింగ్ సమయంలో రన్వేను స్పష్టంగా గుర్తించడంలో ఫైలట్లకు ఇబ్బందులు ఎదురైనట్లు తెలిపాయి.

మెజార్లు కట్ట మోవే!

అలాంటి వారికే బీకెట్లు.. మున్సిపల్ అధ్యక్షులపై డిప్యూటీ సీఎం కీలక వ్యాఖ్యలు



హైదరాబాద్ : పంచాయతీ ఎన్నికల్లో ప్రజలు కాంగ్రెస్ ను ఆదరించినట్లే రాబోయే మున్సిపల్ ఎన్నికల్లోనూ అందరి కంటే మెజారిటీ సీట్లు తమకే ఇవ్వబోతున్నారని డిప్యూటీ సీఎం భట్టి విక్రమార్కు ఢిమా వ్యక్తం చేశారు. విద్యా, ఆరోగ్యంతో పాటు సగరల్లో మౌలికసౌకర్యాల కోసం తమ ప్రభుత్వం ప్రత్యేక దృష్టి పెట్టిందని చెప్పారు. సంక్షేమం, అభివృద్ధిని సమపాక్షంలో ముందుకు తీసుకుపోతున్నామని రాష్ట్రంలో దశాబ్ద కాలంగా ఎదురుచూస్తున్న రేషన్ కార్డులను తాము అధికారంలోకి వచ్చాక ఇచ్చామని అన్నారు. తెలంగాణ ప్రగతి కోసం క్యూర్, ప్యూర్, రేర్ అనే త్రిముఖ పుష్కలంతో ముందుకు వెళ్తున్నామన్నారు. ఇవాళ మీడియాతో మాట్లాడిన ఆయన.. అందరి ఏకాభిప్రాయంతో మున్సిపల్ ఎన్నికల్లో అభ్యర్థులను ఎంపిక చేస్తామన్నారు. ఈ భాధ్యతను

సంబంధిత ఎమ్మెల్యేలు, మంత్రులు సమన్వయం చేసుకోవాలని సూచించారు. రాష్ట్రంలోని అన్ని రంగాలలో సమగ్రమైన అభివృద్ధి కోసం 'తెలంగాణ రైజింగ్ విజన్-2047' దాక్యుమెంట్ పేరుతో ప్రణాళికను విడుదల చేశామన్నారు. ఇచ్చిన ఆరు గ్యారంటీలలో ఒకటి అర తప్ప మిగతావి అన్ని అమలు చేస్తున్నామని భట్టి విక్రమార్కు అన్నారు. రాబోయే మున్సిపల్ ఎన్నికల్లో పొత్తుల అంశం టీపీసీసీ వీఫ్ మహేశ్ కుమార్ గౌడ్ నేతృత్వంలో నిర్ణయాల జరుగుతాయన్నారు. ఆయన ఆయా పార్టీలతో చర్చించి పొత్తులపై తుది నిర్ణయం తీసుకుంటారన్నారు. ప్రజాభివృద్ధి మంత్రులు భట్టిపై స్పందిస్తూ మా మంత్రులు నాతో ప్రయాణం చేయకుంటే ఆ వార్తలు రాసే వారితో ప్రయాణం చేస్తారా అని ప్రశ్నించారు. ముఖ్యమంత్రి ఊర్లో లేకుండా కాబట్టి పాలనపరమైన అంశంలో చర్చించేందుకే కలిశామన్నారు. ఈ విషయంలో కథనాలు రాసిన వారిపై పిచ్చి భ్రమలు అన్నారు. ఈ రాష్ట్రంలో సీ ఎం, డిప్యూటీ సీఎం, కేబినెట్ అంతా ఉమ్మడి కుటుంబంగా ఉందని మా అందరి సంక్షేమం రాష్ట్ర సంక్షేమంగా ముందుకు వెళ్తున్నామన్నారు. మున్సిపల్ ఎన్నికలపై ముఖ్యమంత్రి రేవంత్ రెడ్డి, తాను నిరంతరం సంప్రదింపుల్లో ఉన్నామన్నారు. చేరికలపై స్పందిస్తూ కాంగ్రెస్ పార్టీ భావజాలాన్ని సమైక్య పార్టీ జెండాను భుజాన వేసుకుని తిరుగుతున్న వారంతా కాంగ్రెస్ పార్టీ వారైనని భట్టి విక్రమార్కు అన్నారు. సాధ్యమైనంత వరకు నిబంధితం చేసి చేసి వారికి న్యాయం చేసేందుకు పార్టీ ప్రయత్నిస్తుందన్నారు.

సబ్ రిజిస్ట్రార్ కార్యాలయాలలో షేప్ స్టార్ సౌకర్యాలు

సంగారెడ్డిలో కొత్త సబ్ రిజిస్ట్రార్ ఆఫీసుకు మంత్రి పొంగులేటి శంకుస్థాపన

సంగారెడ్డి, జనవరి 28: సంగారెడ్డి జిల్లా వతాన్చెరు మండలం కర్దూరులో నూతనంగా నిర్మించనున్న సబ్ రిజిస్ట్రార్ కార్యాలయ భవన నిర్మాణ పనులకు మంత్రులు పొంగులేటి శ్రీనివాస రెడ్డి, వికేత్ వెంకట స్వామి శంకుస్థాపన చేశారు. ఈ సందర్భంగా మంత్రి పొంగులేటి శ్రీనివాస్ రెడ్డి మాట్లాడుతూ.. భూమి సంబంధిత సమస్యలను పరిష్కరించేందుకు ప్రభుత్వం కీలక చర్యలు తీసుకుంటున్నట్లు తెలిపారు. ధరణి వ్యవస్థను మార్చి.. భూ భారతి వ్యవస్థను తీసుకొచ్చామని.. సామాన్య ప్రజలకు ఒక చుట్టం లాంటిదిగా భూ భారతిని అందుబాటులోకి తీసుకురావడం జరిగిందన్నారు. స్టాంప్స్ అండ్ రిజిస్ట్రేషన్ విభాగంలో కోట్లాది రూపాయలు ఫీజులు చెల్లించే వారికి ఎలాంటి ఇబ్బందులు లేకుండా చేసేందుకు ఇంటిగ్రేటెడ్ కార్యాలయాలను నిర్మిస్తున్నామని వివరించారు. అంతేకాకుండా ఔటర్ రింగ్ రోడ్ పరిధిలో 11 ఇంటిగ్రేటెడ్ కార్యాలయాలను నిర్మిస్తున్నట్లు వెల్లడించారు. పటాన్?చెరు ప్రాంతంలో సబ్ రిజిస్ట్రార్ కార్యాలయం కోసం 3 ఎకరాల భూమిని కేటాయించినట్లు తెలిపారు. ప్రభుత్వానికి అదనపు భారం పడకుండా సీఎస్?ఆర్ ఫండ్ ద్వారా ఈ నిర్మాణాన్ని చేపట్టినట్లు చెప్పారు. నిర్మాణ పనులను రాజ్ పుష్ప సంస్థకు అప్పగించినట్లు వివరించారు. రాబోయే 6 నెలల్లో 25 వేల చదరపు అడుగుల విస్తీర్ణంతో అన్ని సౌకర్యాలతో ఈ భవనాన్ని నిర్మించనున్నట్లు మంత్రి తెలిపారు. పెద్దపల్లిలోనూ రాజ్ పుష్ప సంస్థ.. భవన నిర్మాణాన్ని చేపట్టినట్లు పేర్కొన్నారు. ఈ భవనాల మెయింటెనెన్స్ ను ఐదేళ్ల పాటు సంబంధిత సంస్థలకే అప్పగించినట్లు చెప్పారు. రాష్ట్ర వ్యాప్తంగా 11 ఏజెన్సీలను ఎంపిక చేసి ఈ ప్రాజెక్టులను ముందుకు తీసుకువెళ్తున్నట్లు వెల్లడించారు. ఇక సబ్ రిజిస్ట్రార్ కార్యాలయాల్లో షేప్ స్టార్



సౌకర్యాలు ఏర్పాటు చేస్తున్నట్లు మంత్రి పొంగులేటి తెలిపారు. మ్యూజిక్ హాల్స్, చంటి పిల్లల కోసం ప్రత్యేక సౌకర్యాలు ఉండనున్నాయని చెప్పారు. భవిష్యత్తులో ఎలాంటి వివాదాలు లేకుండా భూధార వ్యవస్థను తీసుకువస్తున్నట్లు వెల్లడించారు. ఒకే ఫ్లాట్?ఫాం ద్వారా భూమి సరిపాద్దులు, వివరాలు అందుబాటులో ఉండనున్నాయని అన్నారు. నిషేధిత భూముల విషయంలో అనేక వివాదాలు ఉన్నాయని, ఈ సమస్యల పరిష్కారానికి రెండు నెలల్లో కొత్త యాక్?ను తీసుకువస్తున్నట్లు తెలిపారు. భూధార కాన్ఫ్.. భూమి సంబంధిత అన్ని సమస్యలకు సంపూర్ణ పరిష్కారం అని, దీని ద్వారా భవిష్యత్తులో ఎలాంటి సమస్యలు ఉండవని మంత్రి పొంగులేటి శ్రీనివాస్ రెడ్డి స్పష్టం చేశారు. ఈ కార్యక్రమంలో ఎమ్మెల్యే అంజిరెడ్డి, కార్పొరేషన్ చైర్మన్ నిర్మలా జగ్గారెడ్డి, ఫహీలు పాల్గొన్నారు.

సంపాదకీయం

రికార్డుల నిర్మలమ్మ.. బడ్జెట్ సీతారామమ్మ!

కేంద్ర ఆర్థిక మంత్రి నిర్మలా సీతారామన్ కి ఎంతో ప్రత్యేకత ఉంది. ఆమె 2014 నుంచి నరేంద్ర మోడీ కేబినెట్ లో పనిచేస్తూ వస్తున్నారు. ఆమె ఇందిరాగాంధీ తర్వాత రెండవ మహిళా రక్షణ మంత్రిగా పనిచేసిన కీర్తిని దక్కించుకున్నారు. రక్షణ మంత్రిగా జలాంతర్గా ములలో ప్రయాణించి సాహసానికి మారు పేరుగా నిలిచారు. ఇక 2019లో నరేంద్ర మోడీ ప్రభుత్వం రెండోసారి అధికారంలోకి వచ్చినపుడు ఆమె శాఖను మార్చి దేశానికే ఆర్థిక వ్యవహారాలు చూసే కీలక బాధ్యతలు అప్పగించారు. ఆ విధంగా నిర్మలా సీతారామన్ నాటి నుంచి నేటి వరకూ వరసగా ఎనిమిది బడ్జెట్ లను ప్రవేశపెట్టారు. ఫిబ్రవరి 1న ప్రవేశపెడుతున్న కేంద్ర బడ్జెట్ తో కలుపుకుంటే ఆమె తొమ్మిదవ బడ్జెట్ తో రికార్డు క్రియేట్ చేశారు.

ఆమెకు ఆమెనే సాటి : ఈ రికార్డ్ ఎంటి అంటే ఒకే ప్రభుత్వంలో వరసగా ఇన్ని బడ్జెట్లు ప్రవేశపెట్టడం. నిజానికి తొమ్మిది బడ్జెట్లు దేశంలో ప్రవేశపెట్టిన వారు లేరా అంటే దిగ్గజ నేత పి చిదంబరం ఉన్నారు. కానీ ఆయన వరసగా తొమ్మిది బడ్జెట్లు ప్రవేశ పెట్టలేదు, వేరు వేరు ప్రభుత్వాలలో ఆయన బడ్జెట్లు ప్రవేశపెట్టారు. అలా గ్యాప్ తీసుకుని ఆయన తొమ్మిది బడ్జెట్లు దేశానికి ఇచ్చారు అన్న మాట. దాంతో నిర్మలమ్మనే ఈ విషయంలో గ్రేట్ అని అంటున్నారు. ప్రభుత్వం మారలేదు, ఒకే ప్రధాని నాయకత్వంలో ఆమె వరసగా బడ్జెట్లు ఇన్ని దేశానికి అందించారు అన్న మాట.

ఒక్క అడుగు దూరంలో : మరో వైపు చూస్తే ఈ దేశంలో అత్యధిక బడ్జెట్లు ప్రవేశపెట్టిన ఆర్థిక మంత్రిగా మాజీ ప్రధాని మొరార్జీ దేశాయ్ కి తిరుగులేని రికార్డు ఉంది. ఆయన కూడా 1957 నుంచి 1969 మధ్యలో ఈ బడ్జెట్లు అందించారు. కానీ వేరు వేరు ప్రభుత్వాలలో అన్న మాట. సో కంటిన్యూగా ఇచ్చిన ఘనత ఇక్కడ కూడా నిర్మలమ్మదే. ఇక నిర్మలా సీతారామన్ ఇప్పటికే తొమ్మిది బడ్జెట్లతో రికార్డు సాధించారు. వచ్చే ఏడాది ఆమె 10వ బడ్జెట్ ప్రవేశపెడితే మొరార్జీ దేశాయ్ రికార్డు సమం చేస్తారు, 2028 తో ఆమె మొరార్జీ దేశాయ్ నే అధిగమిస్తారు, 2029లో ప్రవేశపెట్టే ఓటాన్ అకౌంట్ తో కలుపుకుంటే డజన్ బడ్జెట్లు దేశానికి అందించిన ఆర్థిక మంత్రిగా మహిళా నేతగా నిర్మలమ్మ రికార్డుని సమీప భవిష్యత్తులో ఎవరూ దాటి వెళ్ళలేరు అని అంటున్నారు. మొత్తం మీద చూస్తే నిర్మలమ్మ బడ్జెట్ విషయంలో సరికొత్త రికార్డుతో తనదైన చరిత్రను సృష్టించారు అని అంటున్నారు.



ముగ్గుపల్ ఎన్నికల నామినేషన్ కేంద్రాన్ని సందర్శించిన మల్కాజ్ గిరి డీసీపీ శ్రీధర్, జవహర్ నగర్ ఎస్సీపీ చక్ర పాణి



శామీర్ పేట, జనవరి 28 (గరుడ వార్త) : మున్సిపల్ ఎన్నికల సందర్భంగా మూడుచింతలపల్లి మున్సిపల్లో ఏర్పాటు చేసిన నామినేషన్ కేంద్రాన్ని డీసీపీ శ్రీధర్, జవహర్ నగర్ ఎస్సీపీ చక్రపాణిలు మున్సిపల్ సందర్శించి, పరిశీలించారు. బుధవారం శామీర్ పేట ఇన్స్పెక్టర్ శ్రీనాథ్ తో కలిసి మల్కాజ్ గిరి కమిషన్ రేట్ కు చెందిన డీసీపీ, ఐపీఎస్ శ్రీధర్, జవహర్ నగర్ ఎస్సీపీ చక్రపాణిలు పోలీస్ బందోబస్తు ఏర్పాట్లను పరిశీలించారు. మూడుచింతలపల్లి మున్సిపల్లో ఎన్నికలను ఎలాంటి అవాంఛనీయ సంఘటనలు జరగకుండా, శాంతి యుతంగా, సజావుగా నిర్వహించేందుకై వారు పకడ్బందీగా ఏర్పాట్లను చేశారు. మూడుచింతలపల్లిలో అభ్యర్థులు నామినేషన్లు వేస్తున్న కేంద్రాన్ని వారు సందర్శించి పరిశీలించారు. నామినేషన్లు వేసే కేంద్రంలో, పరిసరాల్లో ఎలాంటి అవాంఛనీయ సంఘటనలు, గొడవలు జరగకుండా ఉండేందుకై ముందు జాగ్రత్త చర్యగా పోలీసు అధికారులు పకడ్బందీగా, పటిష్టమైన పోలీసు బందో బస్తును ఏర్పాటు చేశారు.

ప్రారంభమైన ముగ్గుపల్ ఎన్నికల నామినేషన్లు

అలియాబాద్ మున్సిపల్లో 16 నామినేషన్లు.

మూడుచింతలపల్లి మున్సిపల్లో 9 నామినేషన్లును దాఖలు చేసిన వివిధ పార్టీల అభ్యర్థులు



నామినేషన్లు అందజేశారు. అలియా బాద్ మున్సిపల్లోని 20 వార్డుల గాను 16 వార్డులకు వివిధ పార్టీల నాయకులు నామినేషన్లు దాఖలు చేశారు. కాగా అలియాబాద్ మున్సిపల్ చైర్మన్ స్థానాన్ని జనరల్ మహిళకు కేటాయిస్తు రిజర్వు చేశారు. అలియాబాద్ మున్సిపల్ లోని 4వ, 6వ వార్డులకు ఇద్దరు బీజేపీ అభ్యర్థులు, అలాగే 1వ, 11వ, 17వ, 18వ, 20వ వార్డులకు ఇద్దరు కాంగ్రెస్ నుంచి, ఇద్దరు బీఆర్ఎస్ నుంచి, జనసేన నుంచి ఒకరు, 7వ వార్డు కు జనసేనా పార్టీ నుంచి ఒకరు, 8వ వార్డు కు కాంగ్రెస్ పార్టీ నుంచి ఇద్దరు, 9వ, 10వ వార్డుల కు బీఆర్ఎస్ నుంచి ఇద్దరు అభ్యర్థులు, మొత్తం 16 మంది వివిధ పార్టీలకు చెందిన అభ్యర్థులు మున్సిపల్ కార్యాలయంలో నామినేషన్లు దాఖలు చేసినట్లు అలియాబాద్ మున్సిపల్ కమిషనర్, జిల్లా ఎన్నికల సహాయ అధికారి చంద్రశేఖర్ తెలిపారు.

మూడుచింతలపల్లి మున్సిపల్లో 24 వార్డులు.....
కాగా మూడుచింతలపల్లి మున్సిపల్ చైర్మన్ పదవిని ఎస్సీ జనరల్ కు రిజర్వు చేశారు. మున్సిపల్ పరిధిలోని 24 వార్డులకు గాను మొదటి రోజు 9 మంది నామినేషన్లు దాఖలు చేశారు. మూడుచింతలపల్లి మున్సిపల్లోని జిల్లా పరిషత్ ఉన్నత పాఠశాలలో నామినేషన్ కేంద్రాన్ని ఏర్పాటు చేశారు. కాగా 2వ, 4వ, 10వ వార్డులకు బీఆర్ఎస్ పార్టీకి చెందిన ముగ్గురు అభ్యర్థులు, 2వ, 4వ, 9వ, 10వ వార్డులకు కాంగ్రెస్ పార్టీ నుంచి ఐదుగురు అభ్యర్థులు, 2వ వార్డుకు బీజేపీ నుంచి ఒకరు, మొత్తం 9 మంది అభ్యర్థులు ఎన్నికల అధికారులకు నామినేషన్లు దాఖలు చేసినట్లు మూడుచింతలపల్లి మున్సిపల్ కమిషనర్, జిల్లా ఎన్నికల సహాయ అధికారి పవన్ కుమార్ చెప్పారు.

బోరుంది..మోటారు విమైంది..?



విస్ఫూరణ గురయ్యారు. గ్రామపంచాయతీల్లో కొత్తగా బాధ్యతలు చేపట్టిన పాలకపర్గాలు అభివృద్ధి పనులపై దృష్టిసారించాయి. ఈ క్రమంలో అనేక పంచాయతీలకు చెందిన వస్తుసామగ్రి అభ్యుత్థం అయిన విషయాలు ఒక్కొక్కటి వెలుగులోకి వస్తున్నాయి. ముఖ్యంగా తాగునీటి సరఫరాకు ఉపయోగించే విద్యుత్తు మోటార్లు కనిపించడం లేదనే ప్రచారం జరుగుతోంది. అదనపు భారం: జనాభా ప్రాతిపదికన ఒక్కో గ్రామంలో నాలుగు నుంచి ఆరు వరకు, పెద్ద ఊర్లైతే దాదాపు 15 మేర బోర్లు, బావులు ఉన్నాయి. వీటిలో రెండు, మూడు వనరుల విద్యుత్తు మోటార్లు అదృశ్యమవడంతో నీటి సరఫరా ప్రధానమని గుర్తించిన సర్పంచులు అదనపు భారమైనా కొత్త మోటార్లు కొనుగోలు చేసేందుకు సిద్ధమవుతున్నారు. జాజిరెడ్డిగూడెం మండలంలోని మూడు గ్రామాల్లో తాగునీటి బోర్ల మోటార్లు పక్కదారి పట్టినట్లు విమర్శలు వస్తున్నాయి. ఇదొక్క మండలంలోనే కాదు.. ఇంకా బయటపడని గ్రామాలు జిల్లాలో చాలా ఉన్నట్లు ఆరోపణలు వినిపిస్తున్నాయి. కాగా గ్రామపంచాయతీ అధికారులు మాత్రం అందుబాటులోనే ఉన్నాయని చెబుతుండటం గమనార్హం. ప్రధానంగా తుంగభద్రా నియోజకవర్గం పరిధిలోని పలు మండలాలకు కొద్ది రోజులుగా మిషన్ భగీరథ నీటి సరఫరా నిలవడంతో సర్పంచులు ఊళ్లలో గతంలో ఉన్నటువంటి నీటి పవరులను వినియోగంలోకి తీసుకొస్తున్నారు. ఈ తరుణంలో కొన్ని పంచాయతీల్లోని రికార్డుల్లో మోటార్లు ఉన్నట్లు చూపుతున్నా.. క్షేత్రస్థాయిలో అవి కనిపించకపోవడంపై అనేక అనుమానాలకు తావిస్తోంది. మరమ్మతుల పేరుతో బయటకు తీసుకెళ్లి తిరిగి అమర్చలేదనే ఆరోపణలు వినిపిస్తున్నాయి. దీనిపై పంచాయతీ అధికారులు నమగ్ర విచారణ చేస్తే ఆసలు విషయం బయటికి వస్తుందని జిల్లా ప్రజలు అభిప్రాయపడుతున్నారు. ఈ విషయంపై జిల్లా పంచాయతీ అధికారి యాదగిరిని వివరణ కోరగా అలాంటి విషయం తమ దృష్టికి రాలేదన్నారు. ఎక్కడైతే మోటార్లు కనిపించడం లేదో అక్కడ విచారణ చేయిస్తామని చెప్పారు

మేమేకారం కులపిస్తే కారాగారమే..!



కొత్తగూడెం : మా అబ్బాయి చిన్నపిల్లడే కానీ.. ద్విచక్రవాహనం సూపర్ గా నడుపుతాడు.. మా బాబు అలా.. ఇలా.. అంటూ గొప్పలకు పోయి లేనిపోని మమకారం ఒకటేనీ మైనర్లకు వాహనాలు ఇస్తే ఇకమీదట చెల్లుబాటుయ్యే పరిస్థితులు లేవు సుమీ..! వల్లమాలిని ప్రేమతో మైనర్ల చేతికి వాహనాలు అప్పగించి హద్దులు దాటితే పెద్దలు కటకటాలపాలవటం ఖాయం. జిల్లా పోలీసులు ఈ విషయంపై ఈ ఏడాదిలో చట్టాన్ని పటిష్ఠంగా అమలుచేసేందుకు ప్రణాళికలు రూపొందిస్తున్నారు. ఈమేరకు పోలీసు యంత్రాంగానికి ఎస్సీ బి.రోహిత్ రాజు ఇప్పటికే సూచనలు చేశారు. మైనర్లకు ఎలాంటి అర్హత లేకపోయినా ద్విచక్రవాహనాలపై చిన్నాసాలు చేస్తుంటారు. రోడ్డు ప్రమాదాలు అదేస్థాయిలో విపరీతమవుతున్నాయి. రోడ్డు ప్రమాదాల నివారణ క్రతువులో భాగంగా పోలీసు యంత్రాంగం ఈ దిశగా అడుగులు వేస్తుంది. ఇక మీదట మైనర్లు వాహనాలు నడుపుతూ పోలీసులకు చిక్కితే సంబంధిత ఇళ్లల్లో పెద్దవారిపై కేసులు

నమోదుచేయనున్నారు. అవసరమైతే పెద్దల లైసెన్సులను రద్దు చేయటానికి వెనుకాడే పరిస్థితులు లేవని హెచ్చరిస్తున్నారు. పిల్లలు బాగానే వాహనం నడుపుతారనే ధీమాతో మాన్యోలే లేదా కళాశాలలకు పంపించినా తల్లిదండ్రులు ఇబ్బందులకు గురవ్వాలి వస్తుంది. ఇకపై వాహనాలు ఇచ్చేముందు ఒకటికి పదిసార్లు ఆలోచించు కుని అప్రమత్తంగా వ్యవహరించాలని పోలీసులు సూచిస్తున్నారు. తస్మాత్ జాగ్రత్త ద్విచక్రవాహనాలు, ఇతర వాహనాలు నడిపే మైనర్లను నియంత్రించేందుకు 2024 నుంచే క్రతువును పోలీసులు ఆరంభించారు. అందులో భాగంగానే డ్రంకన్ డ్రైవ్, ఈ-చలానా కేసులను విపరీతంగా పెంచుతూ వచ్చారు. డ్రంకన్ డ్రైవ్ కేసులు 2024తో పోల్చితే 2025లో 24శాతం పైగా పెరిగాయి. 2026 జనవరి ఆరంభం నుంచే మైనర్ల డ్రైవింగ్ పోలీసులు ప్రధానంగా దృష్టిని కేంద్రీకరించనున్నట్లు తెలిసింది.

అధ్యాత్మికత ఉట్టిపడేలా..

భద్రాచలం : భద్రాచలంలో రామాలయ విస్తరణకు సర్వం సిద్ధమైంది. సుమారు మూడున్నర శతాబ్దాల క్రితం రామాలయాన్ని భక్త రామదాసు నిర్మించారు. ఆ తరువాత అనేక మార్పులు, చేర్పులు చేబొచ్చేసుకున్నాయి. నాటి వైభవం చెక్కు చెదరకుండా రెండు ప్రాకారాలతో భక్తుల భవిష్యత్తు అవసరాలు తీర్చేలా విస్తరణ పనులు చేపట్టాలని ఆగమశాస్త్ర పండితులు సూచించారు. బృహత్తర ప్రణాళికకు రూ.350కోట్లకు పైగా అవసరమని ప్రతిపాదించారు. కొద్దిరోజులుగా ఇదే అంశంపై దేవాదాయశాఖ కసరత్తు చేస్తోంది. **ముఖ్యమంత్రి రేపంకొండెక్కి లేఖ**
ఆర్కిటెక్ట్ సూర్యనారాయణమూర్తి పలుమార్లు భద్రాచలంలో పర్యటించి ఇక్కడి పరిస్థితులను అవగాహన చేసుకుని బృహత్తర ప్రణాళికపై పవర్ పాయింట్ ప్రజెంటేషన్ ఇచ్చారు. వైదిక పెద్దలు కీలక సూచనలు చేశారు. అయినా ఎక్కడో తేడా వచ్చినట్లు సమాచారం. భక్త రామదాసు ఆభీష్టం మేరకు అలయాలను నిర్మించాలని సూచిస్తూ ముఖ్యమంత్రి రేపంకొండెక్కికి వైదికులు ఇటీవల లేఖ రాశారు. గవర్నర్ జిషు?దేవ్ వర్మ, ఉప ముఖ్యమంత్రి మల్లు భట్టి విక్రమార్కు, వ్యవసాయశాఖ మంత్రి తుమ్మల నాగేశ్వరరావు, రెవెన్యూశాఖ మంత్రి పొంగులేటి శ్రీనివాసరెడ్డి, దేవాదాయశాఖ మంత్రి కొండా సురేఖ, ఈఓ దామోదరరావు, దేవాదాయశాఖ ఉన్నతాధికారులకు శ్రీభద్రాచలం సీతారామ అర్చన సంఘం సీరియస్ వినతిపత్రాలు అందజేశారు.

వైదిక పెద్దల సూచనలు ఇవిగో..
భక్త రామదాసు నిర్మించిన విధంగా ఇప్పటి అవసరాల మేరకు రెండు ప్రాకారాలు ఉండాలి. అధ్యాత్మికత ఉట్టిపడేలా వాటికి పేర్లు పెట్టాలి. ఈ ప్రాకారాల్లోని గుడుల గురించి స్పష్టత అవసరం. నిర్మాణాలన్నింటికీ శంఖు చక్రం తిరునామం తప్పనిసరి. అధ్యయనేత్తవ, నిత్య కల్పాణ, అమావాస్య, పవిత్రోత్సవ, ఉట్ట, అలంకార, ఏకాదశి, ద్వాదశి, పౌర్?మి మండపాలు అవసరం. పంచ కుండాత్యక్ యాగశాల, విశాలమైన నివేదన వంటశాల నిర్మించాలి. ఆలయ ప్రాకారాల బయట ఈశాన్య భాగాన పుష్పగిడి ఏర్పాటు చేయాలి. ప్రైవేటెన తరహాలో కొన్ని నిర్మాణాలు చేయాలి. గాలి గోపురానికి ఉత్తర, దక్షిణ దిక్కుల్లో విస్తీర?ం సరిపడా ఉండాలి. శ్రీమహా లక్ష్మి, గోదా, రాజ్యలక్ష్మి అమృతాని అలయాలు, భక్త రామదాసు నన్నిదిన శాస్త్ర ప్రకారం నిర్మించాలి. బంగారం, వెండి రథశాలలు, మ్యూజియం, స్ట్రాంగ్ రూం ఏర్పాటు చేయాలి. వీటన్నింటినీ గమనిస్తే.. వైదిక పెద్దలతో ఆర్కిటెక్ట్ సమావేశమై సలహాలు తీసుకోవాలి. ఆ తరువాత బృహత్తర ప్రణాళికకు తుది రూపు ఇవ్వాలి. దీనిపై దేవాదాయశాఖ చొరవ చూపాలి' అని అవగతమవుతోంది.

బోనకల్లు.. సార వెలుగుల జల్లు..!

మధిర : ఖమ్మం జిల్లా బోనకల్లు మండలంలో గృహజ్యోతి లబ్ధిదారుకు ఉచితంగా సౌరవిద్యుత్ సౌకర్యాన్ని రాష్ట్ర ప్రభుత్వం కల్పిస్తోంది. రాష్ట్రంలోనే మోడల్ సోలార్ విద్యుత్ మండలంగా బోనకల్లుని ఎంపిక చేశారు. మండలంలో గృహజ్యోతి పథకం కింద లబ్ధిపొందే అన్ని గృహాలకు సోలార్ ప్యానెల్స్ ను ఉచితంగా అమరుస్తున్నారు. శుక్రవారం బోనకల్లులో ఈ కార్యక్రమాన్ని విద్యుత్ శాఖ ఎస్ఈ శ్రీనివాసచారి సమక్షంలో ప్రారంభించారు. ప్రధానమంత్రి సూర్యభుర్ విద్యుత్ పథకానికి రాష్ట్రప్రభుత్వం తన వంతు నిధులు జోడించి దీనిని అమలు చేస్తోంది. ఒక్కో లబ్ధిదారుని ఇంటికి రూ. 1.40 లక్షల విలువైన నాలుగు ప్యానెల్స్ ని అమర్చుతున్నారు. ఇవి నెలకు 240 యూనిట్ల విద్యుత్తును ఉత్పత్తి చేయనున్నాయి. ఈ విద్యుత్ ను పొదుపుగా వాడుకుంటే లబ్ధిదారులకు రాష్ట్రప్రభుత్వం గృహజ్యోతిలో ఉచితంగా ఇచ్చే 200 యూనిట్ల పోను మిగిలిన 40కి డిస్కం నుంచి తిరిగి డబ్బులు వచ్చే అవకాశం ఉంది. పూర్తి ఉచితంగా రాష్ట్ర ప్రభుత్వం ఈ పథకం ఏర్పాటు చేయడంతో లబ్ధిదారుల్లో ఆనందం వ్యక్తమవుతోంది. ఈ నెలాఖరు లోపు అన్ని ఇళ్లకు, ఇప్పటికే గృహజ్యోతి పథకం పొందుతున్న లబ్ధిదారులకు సౌరవిద్యుత్ వరం లాంటిదని విద్యుత్ శాఖ ఎస్ఈ శ్రీనివాసచారి పేర్కొన్నారు. బోనకల్లులో విలక్షణతతో మోట్లాడుతూ రాష్ట్రంలోనే మొట్టమొదటిగా బోనకల్లు మండలం మొత్తం లబ్ధిదారులకు పూర్తి ఉచితంగా సోలార్ ప్యానెల్స్ అమర్చడం జరుగుతోందన్నారు. మండల కేంద్రంలో 960 మంది లబ్ధిదారులను గుర్తించామని, 500 గృహాలకు ఇప్పటికే యూనిట్ పరికరాలను చేర్చామన్నారు. మండలంలోని కొన్ని గ్రామాలకు పరికరాలను చేర్చినట్లు ఆయన వివరించారు. సోలార్ యూనిట్లను ఉచితంగా లబ్ధిదారుల ఇళ్లకు ఈ నెలాఖరుకు పూర్తిగా అమర్చుతారని వివరించారు. మిగిలిన నియోజకవర్గాల్లో ఒక్కో గ్రామాన్నే ఈ పథకం కింద ఎంపిక చేయడం జరుగుతోందన్నారు. కార్యక్రమంలో విద్యుత్ శాఖ డిఈ, ఏడీఎల్, ఏఈలు పాల్గొన్నారు.



అమరావతి: వెలిగొండ పనులు పూర్తి కాకుండానే అప్పట్లో జగన్ ప్రారంభించారని ఏపీ మంత్రి నిమ్మల రామానాయుడు విమర్శించారు. పోలీసుల పహారా మధ్య జాతికి అంకితం చేశారన్నారు. నిర్మాణికులను అడ్డుకుని మరీ వెలిగొండను జగన్ ప్రారంభించారని తెలిపారు. అప్పటి పరిస్థితులు చూసిన ఎవరికైనా వెలిగొండ పూర్తి కాలేదని అర్థమౌందన్నారు. ఈ ఏడాదిలోగా వెలిగొండ పూర్తి చేయాలని లక్ష్యంగా పెట్టుకున్నామని చెప్పారు. వెలిగొండ

మహిళాపీఠం చేసి కూడా బుకాయించుకోవడం జగన్‌కే చెల్లింది: మంత్రి లోకేశ్



అమరావతి: తిరుమల లద్దూ విషయంలో మహిళాపం చేసి కూడా బుకాయించుకోవడం వైకాపా అధినేత జగన్‌కే చెల్లిందని మంత్రి నారా లోకేశ్ విమర్శించారు. కల్తీ జరిగిందని నిర్ధరణ అయ్యక కూడా నివేదికను వత్తికరిస్తూ తప్పుదోవ పట్టిస్తున్నారని మండిపడ్డారు. “పాలే లేని కల్తీ నెయ్యి సృష్టించి దేవుడి ప్రసాదాన్ని అపవిత్రం చేయడం క్షమించరాని నేరం. వందల కోట్ల కుంభకోణానికి పాల్పడటమే కాకుండా అసత్యాలు ప్రచారం చేస్తున్నారు. వైకాపా కుట్రలను దీటుగా తిప్పికొట్టడంతోపాటు వారి వ్యవహారాన్ని ప్రజల్లోనే ఎండగడదాం” అని లోకేశ్ అన్నారు.



అమరావతి: రైల్వేకోడూరు ఎమ్మెల్యే అంశంలో జనసేన పార్టీ కీలక నిర్ణయం తీసుకుంది. ఎమ్మెల్యే అరవ శ్రీధర్ పై ఓ మహిళా ఆరోపణలు చేసిన నేపథ్యంలో విచారణకు ముగ్గురు సభ్యులతో కమిటీని నియమించింది. దీనిలో టి.శివశంకర్, తంబళ్లపల్లి రమాదేవి, టి.సి.వరుణ్ ఉన్నారు. ప్రసార మార్గమార్లో

‘వైకాపా మాజీ ఎంపీ నేంబిగొం సురేశ్ దంపతులతో ప్రాణహాని’



గుంటూరు: వైకాపాకు చెందిన మాజీ ఎంపీ నందిగం సురేశ్ దంపతులతో ప్రాణహాని ఉందంటూ ఉద్బంధరాయనిపాలెనికి చెందిన ప్రాతూరి జగదీశ్ అనే వ్యక్తి ఆరోపించారు. తనతో పాటు తన కుటుంబానికి ప్రమాదం పొంచి ఉందంటూ సెల్ఫీ వీడియో విడుదల చేశారు. 2019 ఎన్నికల సమయంలో ఇచ్చిన డబ్బు తిరిగిపొయ్యాలని అడిగినందుకు సురేశ్ వేధిస్తున్నారన్నారు. అతడి అనుచరులు కార్లతో వెంబడిస్తూ భౌతికదాడులకు ప్రయత్నిస్తున్నారని ఆరోపించారు. తాను చనిపోతే దీన్ని మరణ వాంగ్మూలంగా భావించాలని జగదీశ్ పేర్కొన్నారు.



అజిత్ పవార్ మృతిపై సీఎం చంద్రబాబు, డివ్యూటీ సీఎం పవన్ తీవ్ర దిగ్భాంతి

అమరావతి, జనవరి28 : మహారాష్ట్ర ఉప ముఖ్యమంత్రి అజిత్ పవార్(66) విమాన ప్రమాదంలో దుర్మరణం చెందడం దేశ రాజకీయాల్లో తీవ్ర విషాదాన్ని నింపింది. మహారాష్ట్ర రాజకీయాల్లో కీలక నేతగా ఉన్న అజిత్ పవార్ ప్రయాణిస్తున్న విమానం బుధవారం ఉదయం ప్రమాదానికి గురింది. ఈ ఘటనలో అజిత్ పవార్ సహా మొత్తం ఐదుగురు ప్రాణాలు కోల్పోయారు. ఈ ఘోర ప్రమాదంపై ఆంధ్రప్రదేశ్ సీఎం నారా చంద్రబాబు నాయుడు తీవ్ర దిగ్భాంతి వ్యక్తం చేశారు. ఈ మేరకు ఆయన సోషల్ మీడియా వేదికగా అజిత్ పవార్ మృతి పట్ల విచారం వ్యక్తం చేశారు. **అజిత్ పవార్ మృతిపై సీఎం చంద్రబాబు సంతాపం..** ‘ఈరోజు ఉదయం విమాన ప్రమాదంలో మహారాష్ట్ర ఉప ముఖ్యమంత్రి అజిత్ పవార్ హఠాత్తుగా మరణించడం నన్ను దిగ్భాంతికి గురిచేసింది. తీవ్ర బాధకు గురిచేసింది. ఆయన కుటుంబ సభ్యులు, స్నేహితులు, అనుచరులకు నా హృదయపూర్వక సానుభూతిని తెలియజేస్తున్నాను’ అని సీఎం చంద్రబాబు అందులో పేర్కొన్నారు. **అజిత్ పవార్ మృతిపై కేబినెట్ సంతాపం..** విమాన ప్రమాదంలో మహారాష్ట్ర ఉప మహారాష్ట్ర ఉప ముఖ్యమంత్రి అజిత్ పవార్ హఠాత్తుగా మరణించడంపై ఏపీ కేబినెట్ సంతాపం వ్యక్తం చేసింది. మంత్రి మండలి సమావేశం ప్రారంభ సమయంలో అజిత్ పవార్ విమాన ప్రమాద ఘటనను ముఖ్యమంత్రి చంద్రబాబు ప్రస్తావించారు. ప్రమాదంలో అజిత్ పవార్‌తో సహా ఐదుగురు చనిపోవడంపై విచారం వ్యక్తం చేశారు. అజిత్ పవార్‌తో తనకు ఉన్న పరిచయాన్ని సీఎం గుర్తు చేసుకున్నారు. ముంత్రి నుంచి బారామతి వెళ్తుండగా జరిగిన విమాన ప్రమాదంలో అజిత్ పవార్ మరణంతో దిగ్భాంతికి లోనయ్యానని తెలిపారు. మహారాష్ట్ర రాజకీయాల్లో అజిత్ పవార్ మృతి తీరని లోటలని సీఎం చంద్రబాబు వ్యాఖ్యానించారు. **అజిత్ పవార్ మృతిపై పవన్ కల్యాణ్ సంతాపం..** మహారాష్ట్ర ఉప ముఖ్యమంత్రి, ఎన్‌సీపీ అధ్యక్షుడు, ఎన్‌డిపీ కూటమి నాయకులైన అజిత్ దాదా పవార్ ఈరోజు జరిగిన ఘోర విమాన ప్రమాదంలో మరణించారనే విషాద వార్త విని తాను తీవ్ర దిగ్భాంతికి గురయ్యానని ఆంధ్రప్రదేశ్ ఉప ముఖ్యమంత్రి పవన్ కల్యాణ్ తెలిపారు. ఈ మేరకు డివ్యూటీ సీఎం సోషల్ మీడియా వేదికగా అజిత్ పవార్ మృతి పట్ల విచారం వ్యక్తం చేశారు. ఆయన చేసిన అంకితభావంతో కూడిన

ప్రాజెక్టులో ప్రస్తుతం జరుగుతున్న పనులపై మంత్రి పవన్ పాయింట్ ప్రజెంటేషన్ ఇచ్చారు. “వెలిగొండ నిర్మాణం పూర్తి అయిపోయిందని.. జగన్ ఆ ప్రాజెక్టును ఎప్పుడో జాతికి అంకితం చేశారంటూ వైకాపా నేతలు కామెంట్లు చేస్తున్నారు. ప్రాజెక్టులో ఇంకా వేల కోట్ల రూపాయల పనులు పెండింగులో ఉన్నాయి. వాటిని కూటమి ప్రభుత్వం పూర్తి చేస్తోంది” అని ఘోటోలు, వీడియోలతో మంత్రి వెల్లడించారు.

వచ్చిన వార్తలపై విచారణ చేయాలని కమిటీని పార్టీ ఆదేశించింది. ఈ కమిటీ ముందు ఏడు రోజుల్లోపు ఎమ్మెల్యే శ్రీధర్ హాజరై వివరణ ఇవ్వాలని స్పష్టం చేసింది. కమిటీ నివేదిక వెల్లడయ్యే వరకు పార్టీ కార్యక్రమాలకు దూరంగా ఉండాలని ఎమ్మెల్యేను ఆదేశించింది.



సంజయ్ గాంధీ నుంచి అజిత్ పవార్ వరకు..

మహారాష్ట్ర ఉప ముఖ్యమంత్రి అజిత్ పవార్ బుధవారం ఉదయం బారామతిలో జరిగిన విమాన ప్రమాదంలో మరణించారు. ఉదయం 8:45 గంటల ప్రాంతంలో పవార్, అతని బృందం ప్రయాణిస్తున్న విమానం బారామతిలో అత్యవసరంగా ల్యాండ్ కావడానికి ప్రయత్నించినప్పుడు ఈ ప్రమాదం జరిగింది. ఇంతకు ముందు కూడా పలువురు రాజకీయ నాయకులు విమాన, హెలికాప్టర్ ప్రమాదాల్లో ప్రాణాలు కోల్పోయారు. వారిని మరోసారి తలుచుకుందాం..
విజయ్ రూపాని - 2025... గతేడాది అహ్మదాబాద్ నుంచి లండన్ బయలుదేరిన ఎయిరోండియా విమానం కూలిపోయిన ఘటనలో మరణించిన వారిలో గుజరాత్ మాజీ ముఖ్యమంత్రి విజయ్ రూపాని కూడా ఉన్నారు. 68 ఏళ్ల రూపాని యుకేలోని తన కుటుంబాన్ని కలవడం కోసం ఆ విమానం ఎక్కారు.
దోర్జీ ఖండు - 2011... అరుణాచల్ ప్రదేశ్ ముఖ్యమంత్రి దోర్జీ ఖండు ఏప్రిల్ 30, 2011న హెలికాప్టర్ కూలిపోవడంతో మరణించారు. వైనా సరిహద్దుకు సమీపంలోని మారుమూల ప్రాంతంలో ఈ ప్రమాదం జరిగింది. ఐదు రోజుల తర్వాత శిథిలాలను గుర్తించారు.
వై.ఎస్. రాజశేఖర రెడ్డి - 2009... ఆంధ్రప్రదేశ్ ముఖ్యమంత్రి వైఎస్ రాజశేఖర రెడ్డి సెప్టెంబర్ 2, 2009న సల్లమల కొండలలో హెలికాప్టర్ ప్రమాదంలో మరణించారు. విస్తృతంగా గాలించడంతో ఒకరోజు తర్వాత ఆయన మృతదేహం లభ్యమైంది.
జిందాల్, సురేందర్ సింగ్ - 2005... పారిశ్రామికవేత్త, హ్యూమన్ రిసోర్సెస్ మంత్రి ఓపీ జిందాల్, మాజీ రాష్ట్రపతి శంకర్ దయాల్ శర్మ కుమారుడు, మాజీ కేంద్ర మంత్రి సురేందర్ సింగ్ మార్చి 31, 2005న ఉత్తరప్రదేశ్‌లోని సురేంద్రపూర్‌లో జరిగిన హెలికాప్టర్ ప్రమాదంలో మరణించారు.
సిప్రయన్ నంగ్యూ - 2004. మేఘాలయ గ్రామీణాభివృద్ధి మంత్రి

సిప్రయన్ నంగ్యూ 2004లో జరిగిన హెలికాప్టర్ ప్రమాదంలో మరణించారు. 2004, సెప్టెంబర్ 22న గౌహతి నుంచి షిల్లాంగ్ వెళ్తున్న హెలికాప్టర్ బారపాణి సరస్సు సమీపంలో కూలిపోయింది. ఈ ప్రమాదంలో నంగ్యూతో పాటు మరో తొమ్మిది మంది మరణించారు.
జీఎస్ జాలయోగి - 2002... లోక్ సభ స్పీకర్, టీడీపీ నాయకుడు జీఎస్ జాలయోగి మార్చి 3, 2002న ఆంధ్రప్రదేశ్‌లోని పశ్చిమ గోదావరి జిల్లాలో హెలికాప్టర్ కూలిపోవడంతో మరణించారు.
యోగ్తతిక లోక్ సభ కారణంగానే ఈ ప్రమాదం సంభవించిందని అధికారులు తేల్చారు.
మాధవరావు సింధియా - 2001... గ్వాలియర్ రాజ కుటుంబ సభ్యుడు, ప్రముఖ జాతీయ నాయకుడు మాధవరావు సింధియా సెప్టెంబర్ 30, 2001న ఉత్తరప్రదేశ్‌లోని మెయన్ పురి జిల్లాలో తన చార్జర్డ్ విమానం కూలిపోవడంతో మరణించారు. కాన్పూర్?లో ఒక ర్యాలీలో ప్రసంగించడానికి ఆయన వెళుతుండగా ఈ ప్రమాదం జరిగింది.
సంజయ్ గాంధీ - 1980... ఇందిరా గాంధీ కుమారుడు, జాతీయ రాజకీయాల్లో కీలక నాయకుడిగా చెలామణి అయిన సంజయ్ గాంధీ జూన్ 23, 1980న తాను నడుపుతున్న రెండు సీట్ల విమానం కూలిపోవడంతో మరణించారు. ఢిల్లీలోని సప్టర్ జంగ్ విమానాశ్రయం సమీపంలో ఈ ప్రమాదం జరిగింది.
గుర్నామ్ సింగ్ - 1973. పంజాబ్ మాజీ ముఖ్యమంత్రి గుర్నామ్ సింగ్ మే 31, 1973న ఢిల్లీలో జరిగిన విమాన ప్రమాదంలో మరణించారు.
బల్లంత్ రాయ్ మెహతా - 1965... గుజరాత్ రెండో ముఖ్యమంత్రి అయిన బల్లంత్ రాయ్ మెహతా 1965 ఇండో-పాకిస్థాన్ యుద్ధ సమయంలో మరణించారు. సరిహద్దు సమీపంలో ఆయన ప్రయాణిస్తున్న పౌర విమానాన్ని పాక్ వైమానిక దళం పోరబాటున యుద్ధ విమానంగా భావించి పేల్చేసింది.



మహారాష్ట్ర రాజకీయాల్లో నాటకీయ పరిణామాలకు తేకాఫ్ అడ్రెస్‌గా నిలిచిన అజిత్ పవార్ తన అనూహ్య నిర్ణయాలతో ఎన్నోసార్లు వార్తల్లో నిలిచారు. నలుగురు ముఖ్యమంత్రుల వద్ద రాష్ట్రానికి ఆరుసార్లు డివ్యూటీ సీఎంగా సేవలందించారు. ముఖ్యమంత్రి కల తీరకుండానే ఇప్పుడు అనుకోని విమాన ప్రమాదంలో హఠాన్మరణం చెందారు. ఈ సందర్భంగా అజిత్ పవార్ రాజకీయ ప్రస్థానాన్ని ఓసారి గుర్తుచేసుకుంటే..
బాబాయి బాటలో రాజకీయాల్లోకి.. ఎస్సీ (ఎస్సీ) అధినేత శరద్ పవార్ పెద్దన్న అనంతరావు కుమారుడే అజిత్ పవార్. 23 ఏళ్ల వయసులోనే (1982లో) చత్తీస్ గఢ్ నహకార్ బోర్డు సభ్యుడిగా రాజకీయ రంగప్రవేశం చేశారు. 1991లో పుణె జిల్లా కోఆపరేటివ్ బ్యాంకు చైర్మన్‌గా ఎన్నికైన ఆయన అనేక సంవత్సరాలపాటు ఆ పదవిలో కొనసాగారు. అదే ఏడాది బారామతి నుంచి ఎంపీగా గెలిచినప్పటికీ.. శరద్ పవార్ కోసం దాన్ని త్యాగం చేశారు. దీంతో అదే స్థానం నుంచి గెలుపొందిన శరద్ పవార్.. పీవీ నరసింహారావు ప్రభుత్వంలో రక్షణ మంత్రిగా పనిచేసేందుకు దోహదం చేసింది. 1991లో ఆ సెంట్రీలో అడుగుపెట్టిన అజిత్.. రాష్ట్రానికి పరిమితమై ఇప్పటివరకు ఎనిమిది సార్లు ఎమ్మెల్యేగా విజయం సాధించి రికార్డు సృష్టించారు.
ధిక్కరించి.. చీలిపోయి.. తొలుత కాంగ్రెస్‌లో ఉన్న శరద్ పవార్.. ఆ తర్వాత నేషనలిస్ట్ కాంగ్రెస్ పార్టీని స్థాపించగా అజిత్ ఆయన బాటలోనే నడిచారు. ఎస్సీపీలో కీలక నేతగా ఎదిగిన అజిత్ పవార్.. జాతీయ రాజకీయాల్లో ఆరేతరైన శరద్? పవార్ వద్ద పలుమార్లు ధిక్కార స్వరాన్ని వినిపించారు. 2004లో ఎస్సీపీ పార్టీకి మెజార్టీ సీట్లు వచ్చినప్పటికీ సీఎం పదవిని శరద్ పవార్ తమ మిత్రపక్షమైన కాంగ్రెస్‌కు ఇవ్వమంటూ అజిత్ బహిరంగంగా వ్యతిరేకించారు. అనంతరం 2019 అసెంబ్లీ ఎన్నికల ఫలితాల తర్వాత విన్నాన్నతో విభేదించి.. భాజపాతో చేతులు కలిపారు. అయితే, కొన్ని కుట్రలకే దేవేంద్ర ఫడణవీస్ నేతృత్వంలోని ప్రభుత్వం కుప్పకూలడంతో మళ్లీ

శరద్ పవార్ వద్దకే చేరుకున్నారు. అనంతరం ఉద్ధవ్‌రాజ్ నేతృత్వంలోని మహావికాస్ అఘాడీ కూటమిలో పని చేశారు. అయితే, మహావికాస్ అఘాడీ కూటమి ప్రభుత్వం 2022లో కూలిపోయిన అనంతరం అజిత్ పవార్ మరోసారి అధినేతపై తిరుగుబాటు అస్త్రాన్ని ప్రయోగించారు. దీంతో ఎస్సీపీ రెండు ముక్కలుగా చీలిపోయింది. అనంతరం అజిత్ పవార్ వర్గం మళ్లీ భాజపాతో చేతులు కలిపింది. అప్పటినుంచి మహాయుతి కూటమిలో మిత్రపక్షంగా కొనసాగుతున్నారు. ఇటీవల మహారాష్ట్ర స్థానిక ఎన్నికల్లో పుణెలో గెలుపు కోసం పవార్ కుటుంబాలు మళ్లీ కలిశాయి. ఆ ఎన్నికల్లో కలిసి పోటీ చేసినప్పటికీ.. పెద్దగా ఫలితం లభించలేదు.
నలుగురు సీఎల వద్ద 'డివ్యూటీ'గా.. అజిత్ పవార్ తొలిసారి 2010లో ఉప ముఖ్యమంత్రిగా బాధ్యతలు చేపట్టారు. ఆ సమయంలో కాంగ్రెస్ నేత పృథ్వీరాజ్ చవాన్ సీఎంగా ఉన్నారు. ఆ తర్వాత చవాన్ హయాంలోనే 2012లో రెండోసారి డివ్యూటీ సీఎంగా పనిచేశారు. 2019లో భాజపా నేత దేవేంద్ర ఫడణవీస్ ప్రభుత్వంలో మరోసారి ఉప ముఖ్యమంత్రి అయ్యారు. అయితే, ఫడణవీస్? ప్రభుత్వానికి మెజార్టీ లేకపోవడంతో కేవలం 80 గంటల పాటు అజిత్ ఈ పదవిలో ఉన్నారు. అదే ఏడాది ఉద్ధవ్ రాజ్ నేతృత్వంలో ఏర్పాటైన మహా వికాస్ అఘాడీ సంకీర్ణ ప్రభుత్వంలో అజిత్ పవార్‌కు మళ్లీ ఉప ముఖ్య మంత్రి పదవి దక్కింది.

ఈ ప్రభుత్వం రెండున్నరేళ్లకే కూలిపోయింది. అనంతరం శరద్ పవార్ నుంచి విడిపోయి మహాయుతి కూటమితో చేతులు కలిపారు. దీంతో 2022లో ఏకీకాణ్ శిందే నేతృత్వంలో ఏర్పాటైన ప్రభుత్వంలో అజిత్ డివ్యూటీగా పనిచేశారు. ఇక, 2024లో జరిగిన ఎన్నికల్లో మహాయుతి కూటమి విజయం సాధించింది. ఆ సమయంలో అజిత్ పవార్ సీఎం పగలులే చేపట్టుకున్నట్లు ప్రచారం జరిగింది. కానీ, చివరకు దేవేంద్ర ఫడణవీస్ ముఖ్యమంత్రి పదవి చేపట్టగా.. అజిత్ మళ్లీ డివ్యూటీగా బాధ్యతలు అందుకోవాల్సి వచ్చింది.

జగన్ హయాంలో ఏపీని గంజాయి మయంగా మార్చారు: ఎమ్మెల్యే గద్దె రామ్మోహన్

విజయవాడ, జనవరి 28 : వైసీపీ అధినేత వైఎస్.జగన్ మోహన్ రెడ్డిపై తెలుగుదేశం ఎమ్మెల్యే గద్దె రామ్మోహన్ తీవ్ర ఆగ్రహం వ్యక్తం చేశారు. జగన్ హయాంలో ఏపీని గంజాయి మయంగా మార్చారని ధ్వజమెత్తారు. వైసీపీ హయాంలో గంజాయిని స్వాగత? వరకు తీసుకువచ్చారని ఆగ్రహించారు. ఎస్సీఆర్ జిల్లా పోలీసులు అధ్యర్థ్యంలో డ్రగ్స్ పై దండయాత్ర పేరుతో బుధవారం ర్యాలీ నిర్వహించారు. రామలింగేశ్వర నగర్ నుంచి బెంజి సర్కిల్ వరకు ఈ ర్యాలీ సాగింది. ఈ సందర్భంగా గద్దె రామ్మోహన్ మీడియాతో మాట్లాడుతూ.. డ్రగ్స్ పై దండయాత్ర పేరుతో ప్రజల్లో అవగాహన తెచ్చేలా కార్యక్రమాలు చేపట్టారని వెల్లడించారు.
డ్రగ్స్ పై ఉక్కుపాదం.. చంద్రబాబు సీఎంగా బాధ్యతలు స్వీకరించాక.. నేడు కుట్రపాదం డ్రగ్స్ పై సమీక్షా సమావేశం నిర్వహించారని తెలిపారు. ఈగోల్ ను ఏర్పాటుచేసి మత్తు పదార్థాల రహితమైన తమ ప్రభుత్వం ఉక్కుపాదం మోపుతోందని చెప్పుకొచ్చారు. ఏపీలో ఎక్కువ మత్తు పదార్థాలు లేకుండా చూడాలని సీఎం ఆదేశించారని అన్నారు. నేడు కుట్రపాదం ప్రభుత్వంలో గంజాయి సాగు అనేది లేకుండా నిర్మూలించారని చెప్పుకొచ్చారు. సమాజం హితం కోసం అధికారులు డ్రగ్స్ పై అవగాహన కల్పిస్తున్నారని తెలిపారు. ఎస్సీఆర్ జిల్లా పోలీసులు అధ్యర్థ్యంలో మహిళా కానిస్టేబుల్స్ సైకిల్ యాత్ర చేస్తున్నారని వెల్లడించారు.
డ్రగ్స్ సమాచారం తెలిస్తే పోలీసులకు చెప్పాలి.. డ్రగ్స్ రహిత రాష్ట్రంగా



మార్చేందుకు ప్రతి ఒక్కరూ సహకారం అందించాలని సూచించారు. డ్రగ్స్ కు సంబంధించిన ఎలాంటి సమాచారం తెలిసినా వెంటనే పోలీసులకు చెప్పాలని కోరారు. ఇలాంటి అవగాహన యాత్ర ద్వారా ప్రజల్లో మార్పు రావాలని ఆకాంక్షించారు. డ్రగ్స్ బారిన పడిన వారి వివరాలు తెలిసినా చెప్పాలని పేర్కొన్నారు. వారికి కోస్పిలింగ్ ఇచ్చి మార్పు తెస్తారని తెలిపారు. ఈ డ్రగ్స్ వల్ల ఎన్నో జీవితాలు, కుటుంబాలు వీధిన పడుతున్నాయని వెల్లడించారు. పోలీసులు స్వయంగా యాత్రలు చేపట్టి ప్రజల్లో చైతన్యం తెచ్చేందుకు ప్రయత్నించడం మంచి పరిణామమని తెలిపారు.



హైదరాబాద్ లో ఆకట్టుకున్న లోహ విహంగ విన్యాసాలు

హైదరాబాద్ : బేగంపేట విమానాశ్రయంలో వింగ్స్ ఇండియా ప్రదర్శన ప్రారంభమైంది. ఈ ప్రదర్శనను పౌర విమానయాన శాఖ మంత్రి రామ్మోహన్ నాయుడు ప్రారంభించారు. పౌరవిమానయాన శాఖ, ఫెడరేషన్ ఆఫ్ ఇండియన్ ఛాంబర్స్ ఆఫ్ కామర్స్ అండ్ ఇండస్ట్రీ ఆధ్వర్యంలో దీన్ని నిర్వహిస్తున్నారు. ఈనెల 31 వరకు ఇది కొనసాగుతుంది. వివిధ దేశాలు, సంస్థలకు చెందిన విభిన్న రకాల విమానాలు, హెలికాప్టర్లు, పోర్ట్‌బుల్ ప్లయట్లు, వాణిజ్య విమానాలు వైమానిక ప్రదర్శనలో చేస్తున్న విన్యాసాలు ఆకట్టుకుంటున్నాయి.



దేశంలోనే అతిపెద్ద గిరిజన జాతర... మేడారం. రెండేళ్లకోసారి కోలాహలంగా జరిగే ఈ మహా జాతర బుధవారం ప్రారంభమైంది. రాష్ట్రంలోని పలు ప్రాంతాల నుంచి భక్తులు అధిక సంఖ్యలో తరలివస్తున్నారు. దీంతో మేడారంలోని రహదారులన్నీ రద్దీగా మారాయి. మేడారం భక్తజన సంద్రంగా మారింది. మేడారం మహా జాతర తెలంగాణ సంస్కృతి, గిరిజన సంప్రదాయాలకు ప్రతీకగా నిలుస్తుంది. మేడారంలో భక్తుల రద్దీ కొనసాగుతోంది. జంపన్నవాగులో పుణ్యస్నానాలు చేసి, వనదేవతలకు మొక్కులు చెల్లించుకుంటున్నారని భక్తులు. జనాల గుడారాలతో మేడారం కిటకిటలాడుతోంది. భక్తులు బెల్లం(బంగారం) సమర్పిస్తూ ఆచారాలు పాటిస్తున్నారు. మహాజాతరకు ప్రభుత్వం కట్టుదిట్టమైన భద్రతా ఏర్పాట్లు చేపట్టింది. దాదాపు మూడు కోట్ల మంది భక్తులు హాజరవుతారని అంచనా. ప్రభుత్వం తాజాగా గడ్డెలను పునర్నిర్మాణం చేసింది. అలాగే భక్తులకు ఎలాంటి ఇబ్బందులు కలుగకుండా రవాణా, నీరు, వైద్యం, భద్రతా ఏర్పాట్లు చేశారు అధికారులు.



ఎమ్మెల్యే దానం అనర్జిత పిటిషన్ పై 30న స్పీకర్ విచారణ

హైదరాబాద్: ఎమ్మెల్యే దానం నాగేందర్ అనర్జిత పిటిషన్ పై ఈ నెల 30న విచారణ జరగనుంది. విచారణ షెడ్యూల్ ను స్పీకర్ ప్రసాద్ కుమార్ ఇచ్చారు. విచారణకు హాజరుకావాలని దానం నాగేందర్ కు స్పీకర్ నోటీసులు జారీ చేశారు. విచారణకు హాజరు కావాలని ఎమ్మెల్యే కొశిక్ రెడ్డి, న్యాయ వాదులకు స్పీకర్ నోటీసులు ఇచ్చారు. భాజపావల్నీ నేత మహేశ్వర్ రెడ్డి దాఖలు చేసిన పిటిషన్ పై అదే రోజు విచారణ జరగనుంది. పిటిషన్ నర్తకుల సాక్ష్యాలు స్పీకర్ నమోదు చేయనున్నారు.

అనర్జిత పిటిషన్ ను కాట్టివేయాలి: స్పీకర్ కు దానం నాగేందర్ వినతి

హైదరాబాద్ : బీఆర్ఎస్ దాఖలు చేసిన అనర్జిత పిటిషన్ పై ఖైరతాబాద్ ఎమ్మెల్యే దానం నాగేందర్ అఫిడవిట్ దాఖలు చేశారు. పార్టీ ఫిరాయింపులకు పాల్పడ్డారన్న పిటిషన్ ను కొట్టి వేయాలని స్పీకర్ కు విన్నవించారు. “నేను బీఆర్ఎస్ పార్టీకి రాజీనామా చేయలేదు. పార్టీ నుంచి సస్పెండ్ చేసినట్లు నాకు సమాచారం లేదు. నేను 2024 మార్చిలో కాంగ్రెస్ సమావేశానికి వెళ్లాను. ఆ సమావేశానికి వ్యక్తిగత హోదాలో వెళ్లాను. మీడియా కథనాల ఆధారంగా నేను పార్టీ మారినట్లు బీఆర్ఎస్ భావిస్తోంది. ఆ పార్టీ అనర్జిత పిటిషన్ లోని అంశాలపై మాత్రమే వివరణ ఇస్తున్నాను. గతంలో కోర్టు తీర్పులను అనుసరించి ఆ అనర్జిత పిటిషన్ చెల్లుబాటు కాదు. అనర్జిత పిటిషన్ తర్వాత పరిణామాలను అనుబంధ సమాచారంగా అంగీకరించవద్దు” అని దానం నాగేందర్ కోరారు.



ఈ నెల 30న విచారణకు రావాలని దానం నాగేందర్ కు స్పీకర్ ప్రసాద్ కుమార్ నోటీసులు జారీ చేసిన విషయం తెలిసిందే.

అజిత్ పవార్ మరణం మహారాష్ట్ర రాజకీయాలకు తీరని లాటు: కేసీఆర్

హైదరాబాద్, జనవరి 28: మహారాష్ట్ర ఉప ముఖ్యమంత్రి, ఎన్డీసీ నాయకుడు అజిత్ పవార్ బుధవారం ఉదయం బారామతి వద్ద జరిగిన ఘోర విమాన ప్రమాదంలో మృతి చెందారు. ఆయన మృతిపట్ల ప్రధాని మోదీ సహా కేంద్రమంత్రులు, ప్రముఖ నేతలు దిగ్భ్రాంతి వ్యక్తం చేశారు. తెలంగాణ మాజీ సీఎం కేసీఆర్, మంత్రి సీతక్క, డిప్యూటీ చీఫ్ మహేశ్ కుమార్ గౌడ్, మాజీ మంత్రి కేటీఆర్ తదితరులు పవార్ మృతికి సంతాపం తెలియజేశారు. ఆయన ఆత్మకు శాంతి చేకూరాలని ప్రార్థించారు. **కేసీఆర్ సంతాపం..** అజిత్ పవార్ మరణం పట్ల బీఆర్ఎస్ అధినేత, మాజీ సీఎం కేసీఆర్ సంతాపం ప్రకటించారు. రైతు ఉద్యమ నేతగా తన ప్రజా జీవితాన్ని ప్రారంభించి, మహారాష్ట్ర రాజకీయాల్లో సీనియర్ రాజకీయ నేతగా ఎదిగి, పలు హోదాల్లో పనిచేసిన పవార్ మరణం ఆ రాష్ట్ర రాజకీయాలకు తీరని లోటు అన్నారు. శోకతప్వలైన వారి కుటుంబ సభ్యులకు కేసీఆర్ తన ప్రగాఢ సానుభూతిని తెలిపారు. **మంత్రి సీతక్క దిగ్భ్రాంతి...** అజిత్ పవార్ అకాల మరణం పట్ల మంత్రి సీతక్క తీవ్ర దిగ్భ్రాంతి వ్యక్తం చేశారు. ఆయన మరణం మహారాష్ట్ర రాజకీయాలకు, ప్రజా జీవితానికి తీరని నష్టమని పేర్కొన్నారు. ప్రజాసేవలో ఆయన చేసిన కృషి చిరస్మరణీయమని అన్నారు. ఈ విషాద సమయంలో పవార్ కుటుంబ సభ్యులకు, అభిమానులకు, శ్రేయోభిలాషులకు ప్రగాఢ సానుభూతి తెలిపారామె. వారి ఆత్మకు శాంతి కలగాలని, కుటుంబానికి దుఃఖాన్ని తట్టుకునే శక్తి ఇవ్వాలని మంత్రి సీతక్క భగవంతుణ్ణి ప్రార్థించారు.



టీపీసీసీ చీఫ్ సంతాపం... అజిత్ పవార్ చనిపోవడం పట్ల టీపీసీసీ చీఫ్ మహేశ్ కుమార్ గౌడ్ తీవ్ర దిగ్భ్రాంతి వ్యక్తం చేశారు. మహారాష్ట్ర రాజకీయాల్లో గొప్ప నాయకుడిగా ఎదిగిన వ్యక్తి అజిత్ పవార్ అని, ఆయన మరణం రాష్ట్ర రాజకీయాల్లో తీరని లోటు అని అన్నారు. అజిత్ మృతిపట్ల తన ప్రగాఢ సంతాపాన్ని తెలిపారు. అజిత్ పవార్ ఆత్మకు శాంతి చేకూరాలని భగవంతుణ్ణి ప్రార్థిస్తున్నానని ఆయన అన్నారు. **షాక్ కు గురయ్యా: కేటీఆర్...** మహారాష్ట్ర ఉప ముఖ్యమంత్రి అజిత్ పవార్ మృతికి మాజీ మంత్రి, బీఆర్ఎస్ పర్సెన్ డెవలప్ కేటీఆర్ సంతాపం తెలియజేశారు. అజిత్ పవార్ మరణ వార్త విని షాక్ కు గురైనట్లు తెలిపారు. అజిత్ పవార్ మృతి ఆ రాష్ట్ర రాజకీయాలకు తీరని లోటు అని అన్నారు. వారి కుటుంబ సభ్యులకు మాజీ మంత్రి కేటీఆర్ ప్రగాఢ సానుభూతిని తెలిపారు.



పిల్లర్ ను ఢీకొట్టిన కారు..




ఆ సంస్థలు హెచ్-1బీ వీసాల జారీని ఆపాలి: టెక్సాస్ గవర్నర్ కీలక ఆదేశాలు

అమెరికాలోని టెక్సాస్ గవర్నర్ గ్రేగ్ అబాట్ కీలక నిర్ణయం తీసుకున్నారు. కొత్త హెచ్-1బీ వీసా దరఖాస్తులను వెంటనే నిలిపివేయాలని రాష్ట్రంలోని విశ్వవిద్యాలయాలు, రాష్ట్ర ఏజెన్సీలకు ఆదేశాలు జారీ చేశారు. 2027 మే 31 వరకు ఇది అమల్లో ఉంటుందని పేర్కొన్నారు. హెచ్-1బీ వీసా కార్యక్రమం దుర్వినియోగం అవుతోందని అబాట్ ఆరోపించారు. అమెరికన్ ఉద్యోగాలు దేశ కార్మికులకే దక్కాలని ఆయన వ్యాఖ్యానించారు. “హెచ్-1బీ వీసా కార్యక్రమం దుర్వినియోగం అయ్యిందని ఇటీవల నివేదికలు అందాయి. అమెరికన్ ఉద్యోగాలు.. దేశ ప్రజలకే వెళ్తున్నాయని నిర్ధారించుకునేందుకు దీనిపై సమీక్ష జరగనుంది. ఈ క్రమంలో కొత్త వీసా పిటిషన్లను వెంటనే నిలిపివేయాలని రాష్ట్ర ఏజెన్సీలను ఆదేశిస్తున్నా” అని అబాట్ ఏజెన్సీలకు రాసిన లేఖలో పేర్కొన్నారు. టెక్సాస్? కార్మికులు, ఉద్యోగుల ప్రయోజనం కోసం రాష్ట్ర ఆర్థిక వ్యవస్థ పనిచేయాలని అబాట్? పిలుపునిచ్చారు. ముఖ్యంగా పన్ను చెల్లింపుదారులతో కూడిన ఉద్యోగ నియామకాల్లో రాష్ట్రం ఆదర్శంగా నిలవాలన్నారు. ఈ సందర్భంగా అర్హత కలిగిన అమెరికన్ కార్మికులను నియమించుకునే అవకాశం ఉన్నప్పటికీ.. విదేశీ ఉద్యోగులను నియమించుకొని కొందరు ఈ వీసా కార్యక్రమాన్ని దుర్వినియోగం చేశారని అబాట్ ఆరోపించారు. కొన్ని సందర్భాల్లో అమెరికన్ కార్మికులను తొలగించి మరీ తక్కువ వేతనాలు తీసుకునే హెచ్-1బీ ఉద్యోగులను యజమానులు నియమించుకున్నారని పేర్కొన్నారు. **ట్రంప్ వలన విధానాలపై అసంతృప్తి...** కాలిఫోర్నియా తర్వాత అమెరికాలో అత్యధిక హెచ్-1బీ హోల్డర్లు ఉన్న రాష్ట్రం టెక్సాస్. యూఎస్ సిటిజన్ షిప్ అండ్? ఇమిగ్రేషన్ సర్వీస్ డేటా ప్రకారం.. 2025లో 6,100 మంది యజమానుల వద్ద ఉద్యోగం చేసేందుకు 40వేల మందికి పైగా హెచ్-1బీ వీసాలు మంజూరయ్యాయి. టెక్సాస్ ప్రభుత్వ విశ్వవిద్యాలయాల్లో దాదాపు 1200 మంది పనిచేస్తున్నారు.



వికారాబాద్ : వికారాబాద్ జిల్లాలో దారుణం చోటుచేసుకుంది. ప్రియుడి మోజులో పడి తల్లిదండ్రులకు కుమార్తె విషం ఇంజక్షన్ ఇచ్చి హతమార్చింది. అప్పుల బాధతో భార్యాభర్తలు ఆత్మహత్య చేసుకుని ఉంటారని తొలుత భావించినా.. పోలీసుల విచారణలో కుమార్తె బంధారం బట్టబయల్చింది. వికారాబాద్ డీఎస్పీ శ్రీనివాస్ రెడ్డి తెలిపిన వివరాల ప్రకారం.. బంట్రావం మండలం యాచారం గ్రామానికి చెందిన దశరథ్, లక్ష్మిలకు ఓ కుమారుడు, ముగ్గురు కుమార్తెలు ఉన్నారు. చిన్నకుమార్తె సురేఖ.. సంగారెడ్డిలోని ఓ ప్రైవేట్ ఆస్పత్రిలో నర్సుగా పనిచేస్తోంది. అక్కడ ఓ యువకుడితో ప్రేమలో పడింది. తల్లిదండ్రులు వారి ప్రేమకు అభ్యంతరం తెలిపారు. ఈ క్రమంలోనే మరో యువకుడితో సురేఖకు పెళ్లిచూపులు ఏర్పాటు చేశారు. పెళ్లిచూపుల నుంచి ఎలాగైనా తప్పించుకోవాలని భావించిన యువతి.. మోకాళ్ల నొప్పులకు అని చెప్పి తల్లిదండ్రులకు ఆదివారం వేర్వేరుగా విషం ఇంజక్షన్ ఇచ్చింది. వారు చనిపోయాక ఇద్దరినీ ఇంట్లో ఒకే చోట పడుకోబెట్టింది. అనంతరం ఏమీ తెలియనట్లు సోదరుడు అశోక్?కు ఫోన్ చేసి తల్లిదండ్రులు స్పృహ తప్పి పడిపోయారని చెప్పింది. అనంతరం పోలీసులకు ఫిర్యాదు చేయడంతో విచారణ చేపట్టారు. ఈ క్రమంలో కుమార్తె సురేఖే వారిని చంపినట్లు నిర్ధారణ అయింది. నిందితురాలిని పోలీసులు అదుపులోకి తీసుకున్నారు.



వీపనగండ్ల: అమెరికాలో తెలంగాణకు చెందిన సాఫ్ట్వేర్ ఉద్యోగి గుండెపోటుతో మృతిచెందారు. కుటుంబసభ్యులు తెలిపిన వివరాల ప్రకారం.. వనపర్తి జిల్లా వీపనగండ్ల మండలం బొల్లారం గ్రామానికి చెందిన హర్షవర్మరెడ్డి (45) ఫ్లోరిడాలో నివాసముంటున్నారు. ఓ బతీ సంస్థలో ఆయన పనిచేస్తున్నారు. వర్క్ ఫ్రం హోం చేస్తుండగా మంగళవారం అర్ధరాత్రి (భారత కాలమాన ప్రకారం) గుండెపోటు వచ్చింది. దీంతో హర్షవర్మన్ మృతిచెందారు. గత పదేళ్లుగా అమెరికాలో సాఫ్ట్వేర్ ఉద్యోగం చేస్తున్న ఆయనకు.. భార్య, కుమారుడు ఉన్నారు. హర్షవర్మన్ తండ్రి సుదర్శనరెడ్డి బొల్లారం నర్సన్ గా ఉన్నారు. దీంతో గ్రామంలో విషాదఛాయలు అలముకున్నాయి.

అజిత్ పవార్.. ప్రజాసేవకు జీవితాన్ని అంకితం చేశారు: కిషన్ రెడ్డి

ధర్మి, జనవరి 28 : మహారాష్ట్ర డిప్యూటీ సీఎం అజిత్ పవార్ మృతిపై కేంద్రమంత్రి కిషన్ రెడ్డి దిగ్భ్రాంతి వ్యక్తం చేశారు. దాదాపు నాలుగున్నర దశాబ్దాల రాజకీయ జీవితంలో ఎంతో ఖ్యాతి గడించారని కీర్తించారు. అజిత్ పవార్ తన జీవితాన్ని ప్రజాసేవకు అంకితం చేశారన్నారు. వ్యవసాయ కుటుంబం నుంచి వచ్చి, రాజకీయాల్లో రాణిస్తూ.. డిప్యూటీ సీఎం స్థాయికి అజిత్ పవార్ ఎదిగారని కీర్తించారు. మహారాష్ట్రకు సుదీర్ఘకాలం డిప్యూటీ సీఎంగా పనిచేశారని కొనియాడారు. మహారాష్ట్ర గ్రామీణ ప్రాంతాల్లో మరీ ముఖ్యంగా పశ్చిమ మహారాష్ట్ర ప్రాంతంపై పట్టు సాధించి.. తనకంటూ ప్రత్యేక గుర్తింపును సంపాదించుకున్నారని కిషన్ రెడ్డి పేర్కొన్నారు. **అజిత్ పవార్ మృతిపై రామచందర్ రావు దిగ్భ్రాంతి....** మహారాష్ట్ర డిప్యూటీ సీఎం అజిత్ పవార్ మృతిపై బీజేపీ తెలంగాణ అధ్యక్షుడు రామచందర్ రావు దిగ్భ్రాంతి వ్యక్తం చేశారు. అజిత్ పవార్ విమాన ప్రమాదంలో మరణించారని తెలిసి చాలా బాధపడుతున్నానని అన్నారు. పవార్ లాంటి మంచి నాయకుడిని కోల్పోవడం తీరని లోటుని పేర్కొన్నారు. ఈ మేరకు ఆయన ఓ ప్రకటన విడుదల చేశారు.



పిల్లర్ ను ఢీకొట్టిన కారు.. ఇద్దరు ఇంజనీరింగ్ విద్యార్థుల మృతి

ఘట్టేకనర్ : రోడ్డు ప్రమాదంలో ఇద్దరు ఇంజనీరింగ్ విద్యార్థులు మృతిచెందగా.. మరో ఇద్దరికి తీవ్రగాయాలయ్యాయి. మేడ్చల్ జిల్లా ఉప్పల్-నారపల్లి ఎలవేటెడ్ కారిడార్ వంతెన పిల్లర్ నంబర్ 97 వద్ద ఈ ఘటన చోటుచేసుకుంది. ఆ సమయంలో కారులో 8 మంది విద్యార్థులు ఉన్నారు. మౌలాని నుంచి పోచారం వెళ్తుండగా కారును అతివేగంగా నడుపుతూ పిల్లర్?ను ఢీకొట్టడంతో ప్రమాదం జరిగింది. మృతులను సాయివరుడ్ (23), నిఖిల్ (22)గా గుర్తించారు. తీవ్రంగా గాయపడిన వెంకట్, రాకేష్ ను సమీపంలోని ఓ ప్రైవేట్ ఆస్పత్రికి తరలించారు. మిగిలిన విద్యార్థులు యశ్వంత్, సాఖ్విక్, హర్షవర్మన్, అభినవ్ సురక్షితంగా బయటపడ్డారు. పోలీసులు ఘటనాస్థలానికి చేరుకుని పరిశీలించారు. మృతదేహాలను గాంధీ ఆస్పత్రికి తరలించారు. దీనిపై కేసు నమోదు చేసి దర్యాప్తు చేపట్టారు.